



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 26

1 ta' Marzu 2021

Il-Kunsilli Lokali BIRKIRKARA Itaq'a fl-uffiċċju amministrattiv, fis-6.00 ta' filgħaxija.

PREŻENTI:

Joanne Debono Grech – Sindku
Karl Cutajar – Viċi Sindku
Justin Schembri – Kunsillier
Nancy Aquilina – Kunsillier
Rita Borg – Kunsillier
Kaylocke Buhagiar – Kunsillier
Antoine Attard - Kunsillier
Owen Patrick Attard - Kunsillier
John Mizzi – Kunsillier
Marie Claire Zammit Bonello – Kunsillier
Deborah Mifsud - Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanent 14A (3):

Ħadd

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqgħa kienu preżenti l-Kunsilliera eletti s-Sinjuri Joanne Debono Grech, Karl Cutajar, Justin Schembri, Nancy Aquilina, Rita Borg, Kaylocke Buhagiar, Antoine Attard, Owen Patrick Attard, John Mizzi, Marie Claire Zammit Bonello, Deborah Mifsud, Francis Pullicino u Jimmy JM Calleja.

Għal laqgħa virtwali kien hemm preżenti wkoll il-konsulent finanzjarju tal-Kunsill is-Sur Christian Vella.

26.1 Qari ta' l-ittri ta' apoloġiji

26.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa. Joanne Debono Grech fethet il-laqgħa bit-talba.

26.1.2 Is-Segretarju Eżekuttiv qal li ma kellux ittri ta' apoloġija.

26.2 Kunsiderazzjoni u Approvazzjoni ta' Minuti

26.2.1 Il-minuti tal-laqgħa numru 25 ġew imqassma u ttieħdu bħala moqrija

26.2.2 Il-Kunsillier is-Sur Owen Patrick Attard ressaq korrezzjoni żgħira fuq 25.3.5 fejn isem il-Kunsillier kelli tiġi s-Sa Nancy Aquilina mhux kif inkiteb bi żvista Nancy Caruana.

26.2.3 Il-korrezzjoni ġiet aċċettata.

26.2.4 Fuq proposta tal-Kunsillier is-Sur Jimmy JM Calleja, issekondata mill-Kunsillier is-Sa. Rita Borg, il-minuti tal-laqgħa numru 25 ġew approvati bħala dokumenti korretti.

26.3 Kommunikazzjoni mis-Sindku

26.3.1 Is-Segretarju qal illi l-ewwel għandu jidħol il-konsulent finanzjarju tal-Kunsill is-Sur Christian Vella ħalli jagħti resumè tal-finanzi għas-sena li ghaddiet bir-rapport annwali tiegħu mhux awditjat.

26.3.2 Is-Sur Vella qal illi in ġenerali s-sitwazzjoni finanzjarja tjiebet ħafna u issa qed naraw illi l-Kunsill sejkun jista' jaqta' d-dejn kollu sa l-ahħar tal-leġislatura. Fil-fatt qeqħdin f'diskussionijiet mad-Dipartiment tal-Kunsilli Lokali sabiex il-pjan finanzjarju jiġi approvat.

26.3.3 Id-dħul kien ta' 2,021,027 euro u spejjeż kellna 1,823,113 euro. Dan seħħi minħabba žjeda fl-allokazzjoni u aktar dħul mill-permessi u bye-laws. Però kien hemm dħul inqas mill-commission tal-Kunsill mil-LESA u dan jagħmel sens minħabba li kien hemm xahrejn fejn prattikament in-nies ma ḥarġux mid-djar minħabba l-pandemija u n-nies ma ġewx iħallsu l-Kunsill imma ħallsu biss online. Bħala spejjeż kellna tnaqqis ta' spejjeż relatati ma materjal specjalment tal-cold asphalt fejn iddaħħlu mizuri iktar stretti ta' xiri, spejjeż relatati ma' vetturi tal-Kunsill u ħafna spejjeż relatati mal-attivitàajiet kulturali u soċjali. L-accountant żied ukoll proviżjon aggressiv għal dħul dubjuż.

26.3.4 Il-Kunsill għalhekk kellu accounting surplus ta' 196,000 euro.

26.3.5 Il-konsulent finanzjarju tal-Kunsill qal illi l-Kunsill nefaq madwar nofs miljun ewro f'investiment l-aktar fil-mużew ta' l-istazzjon.

26.3.6 Dan kollu wassal għal indikatur finanzjarju ta' -32.73% minn -42.99%. (differenza pozittiva ta' 10%)

26.3.7 Il-Viči Sindku s-Sur Karl Cutajar saqsa jekk il-fondi kapitali daħlux għand il-Kunsill u jridu jitħallsu l-furnituri jew bil-kontra. Is-Sur Vella qallu li bil-kontra jiġifieri tħallsu l-furnituri u għad

iridu jidħlu xi flus. Is-Sur Cutajar saqsa allura għaliex għandhom jidhru bħala payables. L-accountant qal illi l-standards jitkolu illi sakemm jiġi kapitalizzat il-proġett, dawn l-ispejjeż jibqgħu jidhru. Però ma hemmx inkwiet għax dan kollu ġa ġie spjegat lid-Dipartiment.

26.3.8 L-accountant qal illi importanti li nibqgħu mexjin fejn speċjalment fi proġetti kbar, il-flus jiġu minn skemi.

26.3.9 Il-Viči Sindku s-Sur Karl Cutajar saqsa kemm allura jiġi li għandu dejn il-Kunsill. L-accountant semma figura ta' nofs miljun euro bħala dejn skopert. Dan jinsab nieżel. Din is-sena ħa nkunu qtajna madwar 113 –il elf euro u jekk nibqgħu mexjin hekk, id-dejn jinqata' sas-sena 2023.

26.3.10 Il-Kunsillier is-Sur Justin Schembri saqsa dwar għaliex naqset l-ispiża fir-repairs and upkeep, jekk għaliex bħala Kunsill ma kellniex daqshekk xogħol fuqhom jew jekk hux qed jagħmilhom il-Gvern. Is-Sindku s-Sa Joanne Debono Grech qalet li hi determinata li twettaq il-manifest tal-partit u tal-gvern u l-flus ma hemmx għalfejn tgħid lil kulħadd minn fejn iġġibhom, dment li tattwa l-programm tal-partit. Hi qalet li l-Gvern qed jagħtina u dejjem kienet prudenti miegħu. Imma ma tridx li tkallas id-dejn l-antik u x-xogħol tal-lum ma jsirx. Fuq l-istess mistoqsija s-Segretarju qal illi s-sistema tax-xiri tal-cold asphalt u materjal ieħor bħal żebgħa ma għadie b'ċertu bulk imma need by need. Veru irridu mmorru iżjed nixtru imma naqqasna l-istock u morna aħjar.

26.3.11 Il-konsulent finanzjarju għaddha għall-budget tas-sena. Huwa qal illi bħala projezzjonijiet huma konservattivi. Kull proġett kbir ma jsirx mill-fondi tal-Kunsill. Bħala dħul qed nimxu fuq il-figuri tas-sena l-oħra u qed nikkalkulaw dħul ta' 1,966,000euro. Bħala spejjeż qed nantiċipaw 1,246,000euro u 158,000euro fi spejjeż kapitali għal ammont totali spiżza ta' 1,751,500euro. Dan jinkludi 80,000euro għall-eventwalità ta' devoluzzjoni. Dan ifisser li qed nantiċipaw saving ta' 215,000euro.

26.3.12 Il-konsulent finanzjarju talab għal vot ta' approvazzjoni kemm għar-rendikont finanzjarju u kemm għall-budget. Kulħadd qabel u r-rapporti ġew approvati unanimament.

26.4 Mistoqsijiet mill-Kunsilliera

26.4.1 Il-Kunsillier is-Sur Antoine Attard saqsa jekk ir-rapporti li kellna ngħaddu lid-Dipartiment fejn fuqhom tkun deċiża l-issue tad-devoluzzjoni, għaddewx lid-Dipartiment. Is-Segretarju Eżekuttiv ikkonferma li dawn ingħaddew.

26.4.2 Is-Segretarju qal li kien applika għal fond mid-Dipartiment biex jinbidlu l-liftijiet taċ-ċentru ċiviku u jagħti aktar dettalji eżatti kif ikollu.

26.4.3 Is-Segretarju qal illi fid-dħulijiet ta' Birkirkara ħa nsebbhuhom u se nagħmlu merħba fir-roundabouts b'xi funtani u dwal. Is-Sindku qalet li għal dawn inġibu l-flus, dan hu l-motto tagħha.

26.4.4 Hu qal li saru żewġ laqgħat kemm mas-sidien tal-gabbani fi Ġnien Stazzjon u fi Ġnien John Borg. Dawn saru għax għandhom pagamenti b'lura u kellimhom dwar repayment schedule.

26.4.5 Is-Segretarju qal illi jekk il-Kunsill jaqbel, jikteb lid-Dipartiemnt biex l-istaff tal-Kunsill jieħu priorita' biex jieħu t-tilqima tal-vaċċin u dan minħabba l-ammonti ta' nies li jiġu l-Kunsill. Kien hemm qbil dwar dan.

26.4.6 Il-Kunsillier is-Sur Justin Schembri xtaq jaqsam mal-Kunsill PQ 19370 dwar Bring in Sites fejn il-Ministru Aaron Farrugia qal illi l-lokalitajiet sejkun obbligati jdaħħlu bring in sites skont il-lokalità. Huwa qal li qed iressaqha biex kulħadd ikun jaf x'qed jingħad spejalment fid-deċiżjoni tal-Kunsill li jitneħħew. Is-Sindku s-Sa Joanne Debono Grech qalet li jekk ha jsiru xi laqgħat tiddaħħal fihom il-Kunsillier Sa Deborah Mifsud ukoll għax hi tieħu ħsieb dan it-topic. Is-Sindku talbet lis-Segretarju jitkellem mal-ministeru dwar id-deċiżjoni tal-Kunsill.

26.4.7 Il-Kunsillier is-Sur Justin Schembri xtaq jistaqsi wkoll dwar permess fi Triq Karm Pirotta ħdejn id-Da Vinci. Is-Sindku qaltlu biex jibgħat dan il-każ lis-Segretrju. Is-Sur Schmebri qal li każ bħal dan għandu jiġi diskuss ġol-Kunsill. Is-Sindku qalet li allahares kull każ jiġi diskuss Kunsill. Hija talbet lis-Segretarju jara dan il-każ mas-Sur Schembri. Il-Kunsillier is-Sur Schembri qal li hemmhekk ġejja binja ta' xi sitt sulari fi triq dejqa. Is-Sindku qaltlu li hu kellu dritt iġib fuq il-facebook tiegħu li jrid imma f'każijiet bħal dawn l-ewwel għandu jibda mas-Segretarju, u jekk ma jasalx itella' l-issue l-Kunsill. Is-Sur Schembri qal li dan ma kienx permess normali. Is-Sur Schembri qal illi jekk ma jistax itella' issue bħal din fil-Kunsill, hu ma kellux għalgejn jibqa' fil-laqgħa u kien se joħroġ mil-laqgħa bi protesta.

Il-Kunsillier is-Sur Justin Schembri telaq mil-laqgħa fis-7.15pm.

Is-Sindku talbet lis-Segretarju jiċċekkja l-proċedura mad-Dipartiment. Hija qalet li qabel f'legislaturi oħra kienet tinżamm fil-kunsill biex tressaq xi affarjiet u hemm bżonn niċċaraw il-proċeduri għax inkella l-laqgħa ma tispicċċa qatt. Ha jiġi čċarat mad-Dipartiment x'jista' jressaq Kunsillier u x'ma jistax itella'.

26.5 Upgrade Ġnien John Borg – Development Planning Funds

26.5.1 Is-Segretarju qal li dwar l-iżvilupp fi Ġnien John Borg se jingħabu l-fondi mid-*Development Planning Fund*.

26.6 Jum il-Mara – attivită (covid-19 measures)

26.6.1 Is-Sindku qalet għal Jum il-Mara tixtieq tagħmel attivită żgħira, Mandy se tieħu ħsieb li niżirgħu siġar kommemorattivi għal Jum il-Mara skont il-protokolli tal-covid.

26.7 Kunsiderazzjoni u Approvazzjoni tal-iskeda ta' pagamenti 21/8 u Petty Cash 21/8

26.7.1 Is-Segretarju Eżekuttiv ressaq l-iskeda tal-pagamenti u petty cash. Rigward l-iskeda tal-pagamenti, din ġiet approvata b'mod unanimu fuq mozzjoni mill-Kunsillier is-Sa. Rita Borg ssekodata mill-Kunsillier Sa Deborah Mifsud. Rigward il-petty Cash ukoll ġie approvat fuq mozzjoni tal-Kunsillier is-Sur Jimmy JM Calleja ssekodata mill-Kunsilier is-Sur Patrick Owen Attard.

26.8 Tmiem tal-Laqgħa u data tas-seduta li jmiss

26.8 Il-laqgħa ntemmet fis-7.20pm u ġiet aġġornata għall-5 ta' April fis-6pm

Konfermati, illum 5 ta' April 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv